

**മധുരമായ കുട്ടികളെ - തന്റെ പെരുമാറ്റത്തെ നല്ലതാക്കുന്നതിനു വേണ്ടി ഓർമ്മയുടെ യാത്രയിൽ ഇരിക്കണം, ബാബയുടെ ഓർമ്മ മാത്രമെ നിങ്ങളെ സദാ സൗഭാഗ്യശാലിയാക്കി മാറ്റുകയുള്ളൂ.**

**ചോദ്യം :** അവസ്ഥയുടെ തിരിച്ചറിവ് എപ്പോഴാണുണ്ടാകുന്നത് ? ആരുടെ അവസ്ഥയാണ് നല്ലതെന്നു പറയുന്നത് ?

**ഉത്തരം :** അവസ്ഥയുടെ തിരിച്ചറിവ് അസുഖമുള്ള സമയത്താണ് അറിയുന്നത്. അസുഖമുള്ള സമയത്തും സദാ സന്തോഷമുണ്ടായിരിക്കണം ഒപ്പം ഹർഷിതമുഖത്തോടെ എല്ലാവർക്കും ബാബയുടെ ഓർമ്മ ഉണർത്തിക്കൊണ്ടിരിക്കൂ, ഇതു തന്നെയാണ് നല്ല അവസ്ഥ. അഥവാ സ്വയം കരയുകയോ, നിരാശരാകുകയോ ചെയ്യുകയാണെങ്കിൽ മറ്റുള്ളവരെ എങ്ങനെ സന്തോഷമുള്ളവരാക്കി മാറ്റും ? എന്തു തന്നെ സംഭവിച്ചാലും കരയരുത്.

**ഓം ശാന്തി.** രണ്ട് വാക്കുകളെക്കുറിച്ചാണ് പാടാറുള്ളത് - സൗഭാഗ്യശാലിയെന്നും ദുർഭാഗ്യശാലിയെന്നും. സൗഭാഗ്യം പോയി എങ്കിൽ ദുർഭാഗ്യമെന്നാണ് പറയുന്നത്. സ്ത്രീയുടെ പതി മരിക്കുകയാണെങ്കിലും ദുർഭാഗ്യമെന്നാണ് പറയുന്നത്. ഒറ്റക്കായിപോകുന്നു. ഇപ്പോൾ നിങ്ങൾക്കറിയാം നമ്മൾ സദാ സമയത്തേക്ക് സൗഭാഗ്യശാലിയായി മാറുകയാണ്. അവിടെ ദുഃഖത്തിന്റെ കാര്യമില്ല. മരണമെന്ന പേരു തന്നെ ഉണ്ടാകുന്നില്ല. വിധവ എന്ന പേരു തന്നെ ഉണ്ടാകില്ല. വിധവക്ക് ദുഃഖമുണ്ടാകുന്നു, കരഞ്ഞുകൊണ്ടേയിരിക്കുന്നു. സാധു-സന്യാസിമാണെങ്കിലും ശരി, അവർക്കൊരു ദുഃഖവുമുണ്ടാകുന്നില്ല എന്നല്ല. ചിലർ ഭ്രാന്തുള്ളവരായി മാറുന്നു, അസുഖമുള്ളവരും രോഗികളുമുണ്ടാകുന്നു. ഇത് രോഗികളുടെ തന്നെ ലോകമാണ്. സത്യയുഗം നിരോധിയായ ലോകമാണ്. നിങ്ങൾ കുട്ടികൾ മനസ്സിലാക്കുന്നു നമ്മൾ ഭാരതത്തെ വീണ്ടും ശ്രീമത്തിലൂടെ നിരോധിയാക്കി മാറ്റുകയാണ്. ഈ സമയം മനുഷ്യരുടെ സ്വഭാവം വളരെ മോശമാണ്. ഇപ്പോൾ സ്വഭാവം നല്ലതാക്കുന്നതിനും തീർച്ചയായും വകുപ്പുണ്ടായിരിക്കും. വിദ്യാലയങ്ങളിലും വിദ്യാർത്ഥികളുടെ രജിസ്റ്റർ വെക്കാറുണ്ട്. അവരുടെ സ്വഭാവത്തെക്കുറിച്ച് അറിയാൻ സാധിക്കുന്നു അതുകൊണ്ട് ബാബയും രജിസ്റ്റർ വെപ്പിച്ചിരുന്നു. ഓരോരുത്തരും തന്റെ രജിസ്റ്റർ വെക്കൂ. സ്വഭാവത്തെ നോക്കണം നമ്മൾ ഒരു തെറ്റും ചെയ്യുന്നില്ലല്ലോ. ആദ്യത്തെ കാര്യം ബാബയെ ഓർമ്മിക്കുക എന്നാണ്. അതിലൂടെ മാത്രമെ നിങ്ങളുടെ പെരുമാറ്റം നല്ലതാകുകയുള്ളൂ. ഒന്നിന്റെ ഓർമ്മയിലൂടെ ആയുസ്സും ഉയർന്നതാകുന്നു. ഇതാണെങ്കിൽ ജ്ഞാന രത്നമാണ്. ഓർമ്മയെ രത്നമെന്നു പറയാറില്ല. ഓർമ്മയിലൂടെ മാത്രമെ നിങ്ങളുടെ പെരുമാറ്റം നല്ലതാകുകയുള്ളൂ. ഈ 84ന്റെ ചക്രം നിങ്ങൾക്കല്ലാതെ മറ്റാർക്കും കേൾപ്പിക്കാൻ സാധിക്കില്ല. ഇതിൽ തന്നെ മനസ്സിലാക്കിക്കൊടുക്കണം- വിഷ്ണുവിനെക്കുറിച്ചും ബ്രഹ്മാവിനെക്കുറിച്ചും. ശങ്കരന്റെ സ്വഭാവമെന്നു പറയില്ല. നിങ്ങൾ കുട്ടികൾക്കറിയാം ബ്രഹ്മാവിനും വിഷ്ണുവിനും തമ്മിൽ എന്താണ് ബന്ധമെന്ന്. വിഷ്ണുവിന്റെ രണ്ടു രൂപങ്ങളാണ് ലക്ഷ്മിയും - നാരായണനും. അവർ തന്നെയാണ് പിന്നീട് 84 ജന്മങ്ങൾ എടുക്കുന്നത്. 84 ജന്മങ്ങളിൽ സ്വയം തന്നെ പുഷ്പരൂപം സ്വയം തന്നെ പുഷ്പരൂപമായി മാറുന്നു. പ്രജാപതി ബ്രഹ്മാവ് തീർച്ചയായും ഇവിടെ തന്നെയായിരിക്കണമല്ലോ. സാധാരണ ശരീരം വേണം. ഒരുപാട് പേർ ഇതിൽ തന്നെയാണ് സംശയിക്കുന്നത്. ബ്രഹ്മാവാണെങ്കിൽ പതിതപാവനനും ബാബയുടെ രഥവുമാണ്. പറയാറുമുണ്ട് - ദൂരദേശത്തു വസിക്കുന്നവൻ അന്യദേശത്തേക്ക് വന്നു എന്ന്. പതിതമായ ലോകത്തിൽ ഒരാളുപോലും പാവനമായവർ ഉണ്ടാവുക സാധ്യമല്ല. ഇപ്പോൾ നിങ്ങൾ കുട്ടികൾ മനസ്സിലാക്കിക്കഴിഞ്ഞു എങ്ങനെയാണ് നമ്മൾ 84 ജന്മങ്ങൾ എടുക്കുന്നത്. ആരെങ്കിലും എടുക്കുന്നുണ്ടാകുമല്ലോ. ആരാണോ ആദ്യമാദ്യം വരുന്നത് അവർ തന്നെയാണ് 84 ജന്മങ്ങൾ എടുക്കുന്നത്. സത്യയുഗത്തിൽ ദേവി-ദേവതകൾ തന്നെയാണ് വരുന്നത്. മനുഷ്യർക്ക് അല്പം പോലും ചിന്തനം നടക്കുന്നില്ല, 84 ജന്മങ്ങൾ ആരാണെടുക്കുന്നത്. മനസ്സിലാക്കേണ്ട കാര്യമല്ല. പുനർജന്മത്തെ എല്ലാവരും അംഗീകരിക്കാറുണ്ട്. 84 പുനർജന്മങ്ങളാണ് എന്നത് വളരെ യുക്തിയോടുകൂടി മനസ്സിലാക്കിക്കൊടുക്കണം. 84 ജന്മങ്ങളാണെങ്കിൽ എല്ലാവരൊന്നും എടുക്കില്ലല്ലോ. ഒരുമിച്ച് എല്ലാവരും കൂടി വന്ന് ശരീരം ഉപേക്ഷിക്കില്ലല്ലോ. ഭഗവാനുവാചയുമുണ്ട് നിങ്ങൾക്ക് നിങ്ങളുടെ ജന്മങ്ങളെക്കുറിച്ച് അറിയില്ല, ഭഗവാൻ തന്നെയാണ് ഇരുന്ന് മനസ്സിലാക്കിത്തരുന്നത്. നിങ്ങൾ ആത്മാക്കൾ 84 ജന്മങ്ങൾ എടുക്കുന്നു. ഈ 84ന്റെ കഥ ബാബ നിങ്ങൾ കുട്ടികൾക്ക് ഇരുന്ന് മനസ്സിലാക്കി തരുകയാണ്. ഇതും ഒരു പഠിപ്പാണ്. 84 ന്റെ ചക്രത്തെ അറിയുക എന്നത് വളരെ സഹജമാണ്. മറ്റുള്ള ധർമ്മത്തിൽ പെട്ടവർ ഈ കാര്യങ്ങളെ മനസ്സിലാക്കുകയില്ല. നിങ്ങളിലും എല്ലാവരൊന്നും 84 ജന്മങ്ങളെടുക്കുന്നില്ല. എല്ലാവരുടെയും 84 ജന്മങ്ങളായെങ്കിൽ എല്ലാവരും ഒരുമിച്ചു വരും. ഇതും നടക്കില്ല. മുഴുവൻ ആധാരവും

പഠിപ്പിലും ഓർമ്മയിലുമാണ്. അതിലും നമ്പർവണ്ണാണ് ഓർമ്മ. ബുദ്ധിമുട്ടുള്ള വിഷയത്തിലാണ് മാർക്കും കൂടുതൽ ലഭിക്കുന്നത്. അതിന്റെ പ്രഭാവവുമുണ്ടാകുന്നു. ഉത്തമം, മദ്ധ്യമം, കനീഷ്ടവുമായ (മുല്യമില്ലാത്തത്) വിഷയങ്ങളുണ്ടല്ലോ. ഇതിൽ രണ്ടെണ്ണം മുഖ്യമായിട്ടുള്ളതാണ്. ബാബ പറയുന്നു എന്നെ ഓർമ്മിക്കു എന്നാൽ സമ്പൂർണ്ണ നിർവ്വീകാരിയായി മാറും പിന്നീട് വിജയമാലയിൽ കോർക്കപ്പെടും. ഇതാണ് ഓട്ടപ്പന്തയം. ആദ്യം സ്വയത്തെ നോക്കണം ഞാൻ എത്രത്തോളം ധാരണ ചെയ്യുന്നു ? എത്രയാണ് ഓർമ്മിക്കുന്നത് ? എന്റെ സ്വഭാവം എങ്ങനെയുള്ളതാണ്. അഥവാ എന്നിൽ തന്നെ കരയുന്നതിന്റെ ശീലമുണ്ടെങ്കിൽ മറ്റുള്ളവരെയെങ്ങനെയാണ് സന്തോഷിപ്പിക്കാൻ സാധിക്കുന്നത് ? ബാബ പറയുന്നു ആരാണോ കരയുന്നത് അവർക്കെല്ലാം നഷ്ടപ്പെടുന്നു. എന്തു തന്നെ സംഭവിച്ചാലും കരയേണ്ട ആവശ്യമില്ല. അസുഖത്തിലാണെങ്കിലും സന്തോഷത്തോടുകൂടി ഇത്രയെങ്കിലും പറയാമല്ലോ സ്വയത്തെ ആത്മാവാണെന്ന് മനസ്സിലാക്കി ബാബയെ ഓർമ്മിക്കു. അസുഖത്തിൽ തന്നെയാണ് അവസ്ഥയെ കുറിച്ചുള്ള തിരിച്ചറിവുണ്ടാവുക. ബുദ്ധിമുട്ടായി ശബ്ദം തീർച്ചയായും കുറച്ച് വിളറിയാകും, എന്നാലും സ്വയത്തെ ആത്മാവാണെന്നും മനസ്സിലാക്കി ബാബയെ ഓർമ്മിക്കണം. ബാബയുടെ സന്ദേശമാണ്. വഴികാട്ടിയും - സന്ദേശവാഹകനും ഒരു ശിവബാബയാണ്, മറ്റൊരാളും ഇല്ല. ബാക്കി എന്തെല്ലാമാണോ കേൾപ്പിക്കുന്നത് , അതെല്ലാം ഭക്തിമാർഗ്ഗത്തിലെ കാര്യങ്ങളാണ്. ഈ ലോകത്തിൽ ഏതെല്ലാം സാധനങ്ങളുണ്ടോ എല്ലാം വിനാശിയാണ്, ഇപ്പോൾ നിങ്ങളെ അവിടേക്കാണ് കൊണ്ടുപോകുന്നത് എവിടെയാണോ ഒരു സാധനങ്ങൾക്കും കേടുപറ്റാത്തത്. അവിടെയാണെങ്കിൽ ഒരു സാധനങ്ങളും പൊട്ടില്ല അത്രയും നല്ലതായിട്ടായിരിക്കും ഉണ്ടാക്കുക. ഇവിടെ സയൻസിലൂടെ എത്രയാണ് സാധനങ്ങളുണ്ടാക്കുന്നത്, അവിടെയും തീർച്ചയായും സയൻസുണ്ടായിരിക്കും എന്തുകൊണ്ടെന്നാൽ നിങ്ങൾക്ക് വേണ്ടി ഒരുപാട് സുഖം വേണം. ബാബ പറയുന്നു നിങ്ങൾ കുട്ടികൾക്ക് ഒന്നും തന്നെ അറിയില്ലായിരുന്നു. ഭക്തി മാർഗ്ഗം എപ്പോഴാണ് ആരംഭിച്ചത്, എത്ര നിങ്ങൾ ദുഃഖം നൽകി - ഈ കാര്യങ്ങളെല്ലാം നിങ്ങളുടെ ബുദ്ധിയിലുണ്ട്. ദേവതകളെ പറയുന്നതു തന്നെ - സർവ്വഗുണ സമ്പന്നൻ..... എന്നാണ് പിന്നീട് ആ കലകൾ എങ്ങനെയാണ് കുറഞ്ഞത് ? ഇപ്പോഴാണെങ്കിൽ ഒരു കലയുമില്ല. ചന്ദ്രനിലും പതുകെ - പതുകെ കലകൾ കുറയാറുണ്ടല്ലോ.

നിങ്ങൾക്കറിയാം ഈ ലോകവും ആദ്യം പുതിയതായിരുന്നപ്പോൾ അവിടെ ഓരോ വസ്തുവും സതോപ്രധാനവും ഒന്നാന്തരവുമായിരിക്കും. പിന്നീട് പഴയതായി കലകളെല്ലാം കുറഞ്ഞുകൊണ്ടിരിക്കും. സർവ്വഗുണ സമ്പന്നൻ ഈ ലക്ഷ്മീ- നാരായണനാണല്ലോ. ഇപ്പോൾ ബാബ നിങ്ങൾക്ക് സത്യ-സത്യമായ സത്യനാരായണന്റെ കഥകേൾപ്പിച്ചു തരുകയാണ്. ഇപ്പോൾ രാത്രിയാണ് പിന്നീട് പകൽ ഉണ്ടാകുന്നു. നിങ്ങൾ സമ്പൂർണ്ണമായി മാറുമ്പോൾ നിങ്ങൾക്കുവേണ്ടി സൃഷ്ടിയും പിന്നെ അങ്ങനെയുള്ളതു തന്നെ വേണം. 5 തത്വങ്ങളും സതോപ്രധാനമായി (16 കലാ സമ്പൂർണ്ണം) മാറുന്നു അതുകൊണ്ട് ശരീരവും നിങ്ങളുടെ പ്രകൃതിഭവനവും മനോഹരവുമായിരിക്കും. സതോപ്രധാനമായിരിക്കും. ഈ മുഴുവൻ ലോകവും 16 കലാ സമ്പൂർണ്ണമായി മാറുന്നു. ഇപ്പോഴാണെങ്കിൽ ഒരു കലയുമില്ല, ഏതെല്ലാം വലിയ വലിയ ആളുകളുണ്ടോ അഥവാ മഹാത്മാക്കൾ മുതലായവരുണ്ടോ, ഈ ബാബയുടെ ജ്ഞാനം അവരുടെ ഭാഗ്യത്തിൽ തന്നെയില്ല. അവർക്ക് അവരുടെ തന്നെ അഹങ്കാരമാണുള്ളത്. കൂടുതലും പാവപ്പെട്ടവരുടെ ഭാഗ്യത്തിലാണുള്ളത്. ചിലർ പറയും ഇത്രയും ഉയർന്ന അച്ഛനാണ്, അവർക്കാണെങ്കിൽ ചില വലിയ രാജാക്കൻമാരുടെയോ അഥവാ പവിത്രമായ ഋഷിമാരുടെ ശരീരത്തിലോ വേണം വരാൻ. സന്യാസിമാരാണ് പവിത്രതയുള്ളവർ. പവിത്രമായ കന്യകയുടെ ശരീരത്തിൽ വരാം. ബാബ ഇരുന്ന് മനസ്സിലാക്കി തരുകയാണ് ഞാൻ ഏതിലാണ് വരുന്നത്. ഞാൻ വരുന്നതു തന്നെ അവരിലാണ് ആരാണോ പൂർണ്ണമായി 84 ജന്മങ്ങളെടുക്കുന്നത്. ഒരു ദിവസം പോലും കുറവില്ല. കൃഷ്ണൻ ജനിച്ചപ്പോൾ മുതൽ 16 കലാ സമ്പൂർണ്ണനായിരുന്നു. പിന്നീട് സതോ, രജോ, തമോയിലേക്ക് വരുന്നു. ഏതൊരു വസ്തുവും ആദ്യം സതോപ്രധാനം പിന്നീട് സതോ, രജോ, തമോയിലേക്ക് വരുന്നു. സത്യയുഗത്തിലും ഇങ്ങനെ തന്നെയാണ് ഉണ്ടാകുന്നത്. കുട്ടി സതോപ്രധാനമാണെങ്കിൽ പിന്നീട് വലുതാകുമ്പോൾ പറയും ഇപ്പോൾ ഞാൻ ഈ ശരീരം ഉപേക്ഷിച്ച് സതോപ്രധാനമായ കുട്ടിയായി മാറുകയാണ്. നിങ്ങൾ കുട്ടികൾക്ക് ഇത്രയും ലഹരിയില്ല. സന്തോഷത്തിന്റെ ലഹരി വർദ്ധിക്കുന്നില്ല. ആരാണോ നല്ല രീതിയിൽ പരിശ്രമിക്കുന്നത്, സന്തോഷത്തിന്റെ ലഹരി കയറിക്കൊണ്ടിരിക്കുന്നു. മുഖവും സന്തോഷമുള്ളതായിരിക്കും. മുന്നോട്ട് പോകുമ്പോഴും നിങ്ങൾക്ക് സാക്ഷാത്കാരങ്ങളുണ്ടായിക്കൊണ്ടിരിക്കും. ഏതുപോലെയാണോ വീടിന്റെ അടുത്തേക്കെത്തിച്ചേരുമ്പോൾ പിന്നീട് ആ കുടുംബവും വീടുമെല്ലാം ഓർമ്മവരാറുണ്ടല്ലോ. ഇവിടെയും അതുപോലെയാണ്. പുരുഷാർത്ഥം ചെയ്ത് - ചെയ്ത് എപ്പോഴാണോ പ്രാപ്തി അടുത്തെത്തുന്നത് അപ്പോൾ ഒരുപാട് സാക്ഷാത്കാരങ്ങൾ ഉണ്ടായിക്കൊണ്ടിരിക്കും. സന്തോഷത്തിൽ ഇരിക്കും. ആരാണോ തോറ്റുപോകുന്നത് അപ്പോഴാണ് ലജ്ജകൊണ്ട് മുങ്ങി മരിക്കുന്നത്. നിങ്ങൾക്കും ബാബ പറഞ്ഞു തരുകയാണ് പിന്നീട് ഒരുപാട് പശ്ചാത്തപിക്കേണ്ടി വരും. തന്റെ ഭാവിയെക്കുറിച്ചുള്ള സാക്ഷാത്കാരങ്ങളെല്ലാം ചെയ്യും, നമ്മൾ

എന്തായി മാറും ? ബാബ കാണിച്ചു തരും ഈ വികർമ്മങ്ങൾ മുതലായവ ചെയ്തിട്ടുണ്ട്. പൂർണ്ണമായി പഠിച്ചിട്ടില്ല, രാജ്യദ്രോഹിയായി മാറി, അതിനാലാണ് ഈ ശിക്ഷ ലഭിക്കുന്നത്. എല്ലാം സാക്ഷാത്കാരമുണ്ടാകും. സാക്ഷാത്കാരം കാണിക്കാതെ എങ്ങനെ ശിക്ഷ നൽകും ? കോടതിയിലും പറയാറുണ്ട് - നിങ്ങൾ ഇതെല്ലാം ചെയ്തു, അതിനുള്ള ശിക്ഷയാണ്. ഏതുവരെ കർമ്മാതീത അവസ്ഥയാകുന്നില്ല അതുവരെ എന്തെങ്കിലുമൊക്കെ അടയാളങ്ങൾ ഉണ്ടാകും. ആത്മാവ് പവിത്രമായി മാറുമ്പോൾ പിന്നെ ഈ ശരീരം ഉപേക്ഷിക്കേണ്ടി വരും. ഇവിടെ ഇരിക്കാൻ സാധിക്കില്ല. ആ അവസ്ഥ നിങ്ങൾക്ക് ധാരണ ചെയ്യണം. ഇപ്പോൾ നിങ്ങൾ തിരിച്ചു പോയി പിന്നീട് പുതിയ ലോകത്തിലേക്ക് വരാൻവേണ്ടി തെയ്യൊടുപ്പ് നടത്തുകയാണ്. നിങ്ങൾ പുരുഷാർത്ഥം ചെയ്യുന്നതു തന്നെ നമ്മൾക്ക് ഉടൻ പോകാനാണ്, പിന്നീട് ഉടൻ തന്നെ വരണം. കുട്ടികളെ കളിയിൽ ഓട്ടപ്പന്തയം നടത്താറില്ല, ലക്ഷ്യം വരെ ചെന്ന് പിന്നീട് തിരിച്ചു വരണം. നിങ്ങൾക്കും ഉടൻ പോകണം, പിന്നീട് ആദ്യത്തെ നമ്പറിൽ പുതിയ ലോകത്തിൽ വരണം. അതുകൊണ്ട് ഇത് നിങ്ങളുടെ ഓട്ടപ്പന്തയാണ്. സ്കൂളിലും ഓട്ടപ്പന്തയം വെക്കാറുണ്ടല്ലോ. നിങ്ങളുടേത് ഇത് പ്രവർത്തിമാർഗ്ഗമാണ്. നിങ്ങളുടെ ആദ്യമാദ്യം പവിത്രമായ ഗൃഹസ്ഥാശ്രമമായിരുന്നു. ഇപ്പോൾ വികാരിയാണ് പിന്നീട് നിർവ്വികാരി ലോകമായി മാറും. ഈ കാര്യങ്ങളെ നിങ്ങൾ സ്മരിച്ചുകൊണ്ടിരിക്കൂ എന്നാലും ഒരുപാട് സന്തോഷമുണ്ടായിരിക്കും. നമ്മൾ തന്നെയാണ് രാജ്യമെടുക്കുന്നത് പിന്നീട് പാഴാക്കുന്നത്. ഹീറോ- ഹീറോയിൻ എന്നു പറയാറുണ്ടല്ലോ. വജ്ര തുല്യമായ ജന്മമെടുത്ത് പിന്നീട് കക്കക്കു തുല്യമായ ജന്മത്തിലേക്കു വരുന്നു.

ഇപ്പോൾ ബാബ പറയുന്നു - നിങ്ങൾ ഈ കക്കക്കൾക്കു പിറകെ നിങ്ങളുടെ സമയത്തെ പാഴാക്കാതിരിക്കൂ. ഈ ബ്രഹ്മാവും പറയാറുണ്ട് ഞാനും പാഴാക്കാറുണ്ടായിരുന്നു. അപ്പോൾ എന്നോടും പറഞ്ഞു(ബ്രഹ്മാവിനോട്) ഇനി നീ എന്തേതായി മാറി ഈ ആത്മീയ സേവനം ചെയ്യൂ. അപ്പോൾ പെട്ടെന്നു തന്നെ എല്ലാം ഉപേക്ഷിച്ചു. പൈസയൊന്നും വെറുതെ കളയുകയില്ലല്ലോ. പൈസയെല്ലാം ഉപയോഗിക്കാൻ ഉള്ളതാണ്. പൈസയില്ലാതെ കെട്ടിടം മുതലായവയൊന്നും ലഭിക്കില്ലല്ലോ. മുന്നോട്ടു പോകുന്നോറും ഒരുപാട് ധനവാൻമാർ വരും. നിങ്ങൾക്ക് സഹായം നൽകിക്കൊണ്ടിരിക്കും. ഒരു ദിവസം നിങ്ങൾക്ക് വലിയ - വലിയ കോളേജുകളിലും, യൂനിവേർസിറ്റിയിലുമെല്ലാം പോയി ക്ലാസെടുക്കേണ്ടി വരും ഈ സൂപ്പർടിയുടെ ചക്രം എങ്ങനെയാണ് കറങ്ങുന്നത്. സ്വഭാവത്തെക്കുറിച്ച് നിങ്ങൾക്ക് ഒരുപാട് മനസ്സിലാക്കിക്കൊടുക്കാൻ സാധിക്കും. ഈ ലക്ഷ്മീ - നാരായണന്റെ മഹിമ ചെയ്യൂ. ഭാരതം എത്ര പാവ നമായിരുന്നു, ദൈവീക സ്വഭാവമുള്ളവരായിരുന്നു. ഇപ്പോഴാണെങ്കിൽ വികാരി സ്വഭാവമാണ്. തീർച്ചയായും ചക്രം വീണ്ടും ആവർത്തിക്കുക തന്നെ ചെയ്യും. നമ്മൾക്ക് ലോകത്തിലെ ചരിത്രവും ഭൂമിശാസ്ത്രവും കേൾപ്പിക്കാൻ സാധിക്കും. അവിടെയും പോകേണ്ടത് നല്ലവർക്കാണ്. തിയോസോഫിക്കൽ സൊസൈറ്റി പോലെയുള്ളവയിൽ പോയി നിങ്ങൾ പ്രഭാഷണം ചെയ്യൂ. കൂഷ്ണൻ ദേവതയായിരുന്നു, സത്യയുഗത്തിലായിരുന്നു. ആദ്യമാദ്യമാണ് ശ്രീകൃഷ്ണൻ ആരാണോ പിന്നീട് നാരായണനായി മാറുന്നത്. ഞങ്ങൾ നിങ്ങൾക്ക് ശ്രീകൃഷ്ണന്റെ 84 ജന്മങ്ങളുടെ കഥകേൾപ്പിക്കാം, ഏതാണോ മറ്റാർക്കും കേൾപ്പിക്കാൻ സാധിക്കാത്തത്. ഈ വിഷയം എത്ര വലുതാണ്. പ്രഭാഷണം ചെയ്യേണ്ടത് സമർത്ഥശാലികളായിരിക്കണം. ഇപ്പോൾ നിങ്ങളുടെ ഹൃദയത്തിൽ വരുന്നുണ്ട്, നമ്മൾ വിശ്വത്തിലെ അധികാരിയായി മാറും, എത്ര സന്തോഷമുണ്ടാകണം. ഉള്ളിൽ ഇരുന്നുകൊണ്ട് ഈ ജപം ജപിക്കൂ പിന്നീട് നിങ്ങൾക്ക് ഈ ലോകത്തിൽ ഒന്നും തന്നെ ഇഷ്ടപ്പെടില്ല. ഇവിടെ നിങ്ങൾ വരുന്നത് തന്നെ - വിശ്വത്തിലെ അധികാരിയാകാൻ വേണ്ടിയാണ്- പരംപിതാപരമാത്മാവിലൂടെ. വിശ്വം എന്നത് ഈ ലോകത്തെ തന്നെയാണ് പറയുന്നത്. ബ്രഹ്മലോകത്തെയോ സൂക്ഷ്മലോകത്തെയോ വിശ്വം എന്നു പറയില്ല. ബാബ പറയുന്നു ഞാൻ വിശ്വത്തിന്റെ അധികാരിയായി മാറുന്നില്ല. നിങ്ങൾ കുട്ടികളെയാണ് ഈ വിശ്വത്തിന്റെ അധികാരിയാക്കി മാറ്റുന്നത്. എത്ര ഗുഹ്യമായ കാര്യമാണിത്. നിങ്ങളെ വിശ്വത്തിന്റെ അധികാരിയാക്കി മാറ്റുന്നു. പിന്നീട് നിങ്ങൾ മായയുടെ ദാസരായി മാറുന്നു. എപ്പോഴാണോ ഇവിടെ സൻമുഖത്ത് യോഗത്തിലിരുത്തുന്നത് അപ്പോഴും ഓർമ്മിപ്പിക്കണം- ആത്മ- അഭിമാനിയായിരിക്കൂ, ബാബയെ ഓർമ്മിക്കൂ എന്ന്. 5 മിനിറ്റിനുശേഷം പിന്നെ പറയൂ. നിങ്ങളുടെ യോഗത്തിന്റെ പരിപാടികൾ നടക്കാറുണ്ടല്ലോ. ഒരുപാടുപേരുടെ ബുദ്ധി പുറത്ത് പോകാറുണ്ട് അതുകൊണ്ട് 5-10 മിനുറ്റിനു ശേഷം വീണ്ടും ശ്രദ്ധിപ്പിക്കണം. സ്വയത്തെ ആത്മാവാണെന്ന് മനസ്സിലാക്കിയാണോ ഇരിക്കുന്നത് ? ബാബയെ ഓർമ്മിക്കുന്നുണ്ടോ ? അപ്പോൾ സ്വയവും ശ്രദ്ധിക്കും. ബാബ ഈ യുക്തികളെല്ലാം പറഞ്ഞു തരുകയാണ്. ഇടക്കിടക്ക് ശ്രദ്ധിക്കൂ. സ്വയത്തെ ആത്മാവാണെന്നു മനസ്സിലാക്കി ശിവബാബയുടെ ഓർമ്മയിലാണോ ഇരിക്കുന്നത് ? അതിനാൽ ആരുടെ ബുദ്ധിയോഗമാണോ അലയുന്നത് അവർ എഴുന്നേറ്റു നിൽക്കും. ഇടക്കിടക്ക് ഇത് ഓർമ്മിപ്പിക്കണം. ബാബയുടെ ഓർമ്മയിലൂടെ തന്നെ നിങ്ങൾ അക്കരെയെത്തും. പാടുന്നുമുണ്ട് തോണിക്കാരാ, തോണി എന്റെ അക്കരെയെത്തിക്കൂ. എന്നാൽ അർത്ഥം മനസ്സിലാക്കുന്നില്ല. മുക്തിധാമത്തിലേക്ക് പോകാൻ വേണ്ടിയാണ് പകുതി കല്പം

ഭക്തി ചെയ്തത്, ഇപ്പോൾ ബാബ പറയുന്നു എന്നെ ഓർമ്മിക്കൂ എന്നാൽ മുക്തിധാമത്തിലേക്ക് പോകും. നിങ്ങൾ ഇരിക്കുന്നത് തന്നെ പാപങ്ങൾ ഇല്ലാതാകാനാണ് അപ്പോൾ പിന്നെ പാപങ്ങൾ ചെയ്യാൻ പാടില്ലല്ലോ. ഇല്ലെങ്കിൽ പാപങ്ങൾ ബാക്കിയിരിക്കും. സ്വയത്തെ ആത്മാവാണെന്നു മനസ്സിലാക്കൂ- ഇതാണ് മുഖ്യമായ പുരുഷാർത്ഥം. ഇങ്ങനെ ശ്രദ്ധ കൊടുക്കുന്നതിലൂടെ സ്വയത്തെയും ശ്രദ്ധിക്കും. സ്വയത്തിനും ശ്രദ്ധ നൽകണം. സ്വയം ഓർമ്മയിലിരുന്നാലേ മറ്റുള്ളവരെയും ഇരുത്താൻ സാധിക്കൂ. നമ്മൾ ആത്മാവാണ്, നമ്മുടെ വീട്ടിലേക്കാണ് പോകുന്നത്. പിന്നീട് വന്ന് രാജ്യം ഭരിക്കും. സ്വയത്തെ ശരീരമെന്നു മനസ്സിലാക്കുക - ഇതും ഒരു കടുത്ത രോഗമാണ് അതുകൊണ്ടാണ് എല്ലാവരും നരകത്തിലെത്തിയത്. പിന്നീട് അവരെയും മുക്തമാക്കണം. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും ബാല്യദാസ്യുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണയ്ക്കുള്ള മുഖ്യസാരം-**

1. തന്റെ സമയം ആത്മീയ ജോലിയിൽ സഫലമാക്കണം. വജ്രതുല്യമായ ജീവിതമാക്കൂ. സ്വയത്തിന് ശ്രദ്ധ നൽകിക്കൊണ്ടിരിക്കണം. ശരീരമാണെന്നു മനസ്സിലാക്കുന്ന കടുത്ത രോഗത്തിൽ നിന്നും രക്ഷപ്പെടാനുള്ള പുരുഷാർത്ഥം ചെയ്യണം.

2. ഒരിക്കലും മായയുടെ ദാസരായി മാറരുത്, ഉള്ളിന്റെ ഉള്ളിലിരുന്ന് ജപിക്കണം നമ്മൾ ആത്മാവാണ്. നമ്മൾ യാചകരിൽ നിന്ന് രാജകുമാരൻമാരായി മാറുകയാണ് എന്ന സന്തോഷമുണ്ടായിരിക്കണം.

### **വരദാനം : പരിധിയുള്ള എല്ലാ ഇച്ഛകളെയും ത്യാഗം ചെയ്യുന്നവരായ സത്യമായ തപസ്വി മുർത്തികളായി ഭവിക്കട്ടെ!**

പരിധിയുള്ള ഇച്ഛകളെ ത്യാഗം ചെയ്ത് സത്യ-സത്യമായ തപസ്വിമുർത്തികളായി മാറൂ. തപസ്വിമുർത്തികൾ അർത്ഥം പരിധിയുള്ള ഇച്ഛയെന്താണെന്നുള്ളത് അറിയാത്തവർ. ആരാണോ എടുക്കണം എന്ന സങ്കല്പം വെക്കുന്നത് അവർ അല്പകാലത്തേക്കാണ് എടുക്കുന്നത് എന്നാൽ സദാകാലത്തേക്ക് പാഴാക്കുന്നു. തപസ്വിയായി മാറുന്നതിനുവേണ്ടി ഈ അല്പകാലത്തേക്കുള്ള ഇച്ഛകളാണ് വിശേഷിച്ചും വിഘ്നരൂപം അതിനാൽ ഇപ്പോൾ തപസ്വിരൂപമായി മാറുന്നതിനുള്ള തെളിവ് നൽകൂ അർത്ഥം പരിധിയുള്ള മാനത്തിന്റെയും അഭിമാനത്തിന്റെയും എടുക്കുന്ന ഭാവത്തെ ത്യാഗം ചെയ്ത് വിധാതാവായി മാറൂ. എപ്പോഴാണോ വിധാതാവാണെന്ന ഭാവത്തിന്റെ സംസ്കാരം പുറത്ത് വരുന്നത് അപ്പോൾ ബാക്കിയെല്ലാ സംസ്കാരവും സ്വതവെ ഉള്ളിലേക്കു പോകുന്നു.

**സ്റ്റോഗൻ: കർമ്മ ഫലത്തിന്റെ സൂക്ഷ്മമായ ഇച്ഛവെക്കുക തന്നെയാണ് ഫലത്തെ പഴുക്കുന്നതിനു മുമ്പു തന്നെ കഴിക്കുക.**

ka/-